



## Introduzzjoni – X'inhi LIFE BaħAR

L-għan tal-proġett 'LIFE BaħAR for N2K' huwa li jiġbor informazzjoni, jidentifika Siti ta' Importanza għall-Komunità potenzjali (pSCI), jiżviluppamirita' konservazzjonigħall-pSCIs, ikabbar il-partecipazzjoni u l-kordinament bejn il-partijiet interessati kif ukoll ikabbar l-għarfien dwar żoni marittimi protetti u habitats marittimi li huma inklużi fil-proġett Natura 2000.

### Ħarsa ġenerali

L-ambjent marittimu huwa riżors naturali importanti li minnu jibbenefikaw ħafna nies. Sabiex inkomplu ngawdu minn dak kollu li jipprovdi l-baħar bla ma neqirdu dan l-ambjent u l-ħlejjaq li jgħixu fiħ, hemm bżonn li dan ir-riżors ikun imħares u mmanegġjat b'mod sostenibbli. Il-qofol biex jintlaħaq dan l-għan hu li dawk kollha li għandhom xi interess fil-baħar jaħdmu flimkien. Il-partijiet interessati kollha jistgħu jagħtu sehemhom billi jadottaw l-aħjar prattiki fl-attivitajiet tagħhom meta jkunu qed joperaw fl-ilmijiet kostali jew barra mix-xtut. Dawn huma xi wħud mill-aħjar prattiki li l-partijiet interessati jistgħu jikkunsidraw.

### Xi wħud mill-aħjar prattiki f'żoni marittimi protetti

1. Rimi ta' kull tip ta' skart għandu jsir b'mod xieraq.
2. L-irkaptu tas-sajd ma għandux jintrema l-baħar.
3. L-irkaptu tas-sajd jista' jitħabbell ma' qiegħ il-baħar, għalhekk fejn ikun possibbli dan għandu jingabar lura għax jista' jikkawża ħsara kbira lill-ekosistema marittima.
4. Jekk xi rkaptu tas-sajd jitgħaqqad ma' habitats f'qiegħ il-baħar u ma jkunx jista' jingabar, għandu jsir rapport lill-awtoritajiet rilevanti.
5. Fejn hu possibbli, għandu jintuża materjal bijodegradabbli biex jitnaqqas l-impatt mill-irkaptu tas-sajd mitluf jew abbandunat.
6. L-irkaptu tas-sajd għandu jkun utilizzat b'mod li jirriduċi qabdiet sekondarji.
7. Is-sajjieda jistgħu jikkontribwixxu fil-ġbir tal-informazzjoni dwar l-ambjent marittimu u jassistu speċijiet protetti li jkunu feruti, u hekk isiru gwardjani tal-baħar.
8. Operaturi u propjetarji ta' sport fuq l-ilma u vjaġġi bid-għajjes għandhom jirrispettaw l-integrità tal-għerien u ma jiddisturbawx il-wildlife u l-ispeċijiet marittimi li jinstabu għewwa jew madwar dawn il-karatteristiċi naturali.
9. L-għaddasa għandhom jidhlu f'ċerti għerien biss jekk ikollhom l-esperjenza u t-taħriġ meħtieġ, u għandhom jevitaw għerien li jkunu partikolari u sensittivi ħafna.
10. In-numru ta' għaddasa li jidhlu fl-għerien kuljum għandu jkun irrekordjat u limitat mill-iskejjel u ċ-ċentri tal-għadis.
11. Għandu jkun hemm informazzjoni dwar il-karatteristiċi tal-għerien u dwar il-livell ta' esperjenza meħtieġ mill-għaddasa, kemm waqt it-taħriġ għall-għaddasa kif ukoll fuq il-post fejn isir l-għadis.
12. Mażżra ekoloġiċi permanenti jistgħu jiġu installati f'żoni sensittivi partikolari għall-użu minn diversi partijiet interessati.

